



ಏಕ್ ದೀಸ್ ಗುರುವಪ್ಪ ಸಕಾಳಿಂಚ್ಯಾ ವೆಳಾರ್ ಕಿರಾಕ್ ಖಾಣ್ ಜೆವಣ್ ದಿವ್ನ್ ಆಪ್ಣಾಚ್ಯಾ ದಿಸ್ಪಡ್ತ್ಯಾ ಕಾಮಾಕ್ ಭಾಯ್ರ್ ಸರ್ನ್ ಗೆಲೊ. ಆಪ್ಣೆಂ ವೆಚೆ ಆದಿಂ ಸದಾಂಚೆ ಪರಿಂ ಕಿರಾಚ್ಯಾ ಪಿಂಜ್ರ್ಯಾಂಚೆ ದಾರ್ ಧಾಂಪುಂಕ್ ವಿಸ್ತಲೊ ಆನಿ ಹ್ಯಾ ವೆಳಾಚೊ ಉಪ್ಯೋಗ್ ಕರ್ನ್ ಕೀರ್ ಭಾಯ್ರ್ ಯೆವ್ನ್ ಉಬುಂಕ್ ಲಾಗ್ಲೊ.

ಸಬಾರ್ ತೆಂಪಾ ಧಾವ್ನ್ ಪಿಂಜ್ರ್ಯಾಂತ್ ಬಂಧಿ ಆಸ್‌ಲ್ಲ್ಯಾ ಕಿರಾಕ್ ಪಾಕಾಟೆ ಉಟೊವ್ನ್ ಉಬುಂಕ್ ಭಾರಿ ಖುಶಿ ಜಾಲಿ. ಊಂಚ್ ಆಕಾಸಾಚೆರ್ ಉಬುನ್ ಖಂಯ್ ತರ್ಯಿ ಪಯ್ಸ್ ಪಾವ್‌ಲ್ಲ್ಯಾ ಕಿರಾಕ್ ಪಾಟಿಂ ವೆಚೆ ವಾಟ್ ಚುಕ್ಲಿ ಆನಿ ತೊ ಉಬುನ್ ಆನಿಕ್‌ಯಿ ಮುಕಾರ್ ಮುಕಾರ್ ವೆತಚ್ ಪಾಟಿಂ ಯೆಂವ್ಚಿ ದಿಶಾ ವಿಸ್ತಲೊ.

ಗುರುವಪ್ಪ ರಾನಾಂತ್ ಭೊಂವುನ್ ಸೊದುನ್ ಮೆಳ್‌ಲ್ಲಿಂ ಲಾಂಕ್ಡಾಂ ಜಮೊವ್ನ್ ತಿಂ ಬೆಂದುನ್ ಸೊಭಿತ್ ಬುರ್ಕುಟಿ ಕರ್ನ್ ಬಾಜಾರಾಕ್ ವ್ಹರ್ನ್ ಮೆಳ್‌ಲ್ಲ್ಯಾ ಪಯ್ಲ್ಯಾಂನಿ ತಾಕಾ ಆನಿ ತಾಚ್ಯಾ ಕಿರಾಕ್ ಜಾಯ್ ತಸಲ್ಯಾ ಜೆವ್ಣಾ, ಖಾಣಾಚ್ಯೊ ವಸ್ತು ಮೊಲಾಕ್ ಘೆವ್ನ್ ಆಪ್ಣಾ ಘರಾ ಪಾವ್ತಾನಾ ಸದಾಂಚೆ ಪರಿಂ ಆಜ್‌ಯಿ ಸಾಂಜ್ ಜಾಲ್ಲಿ.

ಘರಾ ಭಿತರ್ ಸರ್ತಾನಾ ಕಿರಾಚೊ ಉಚಾಂಬಳಿ ಆವಾಜ್ ಆಜ್ ತಾಕಾ ಆಯ್ಲೊ ನಾ. ತಕ್ಲಣ್ ತಾಕಾ ಉಗ್ಡಾಸ್ ಆಯ್ಲೊ ಸಕಾಳಿಂ ಘರ್ ಸೊಡ್ಚೆ ಆದಿಂ ಆಪ್ಣೆಂ ಕಿರಾಚ್ಯಾ ಪಿಂಜ್ರ್ಯಾಂಚೆಂ ದಾರ್ ಧಾಂಪಿನಾಸ್ತಾ ಉಗ್ತೆಂ ಸಾಂಡ್‌ಲ್ಲೊ. ಹೊ

(49ವ್ಯಾ ಪಾನಾರ್)

ಗುರುವಪ್ಪ ಏಕ್ ದುಬ್ಲೊ ವೆಕ್ತೆ. ತಾಚ್ಯಾ ದಿಸ್ಪಡ್ತ್ಯಾ ಗ್ರಾಸಾ ಖಾತಿರ್ ಸದಾಂಯ್ ರಾನಾಂತ್ಲಿಂ ಸುಕಿಂ ಲಾಂಕ್ಡಾಂ ಸೊದುನ್ ಕಾತರ್ನ್ ಭೊರೆ ಬಾಂದುನ್ ಶಹರಾಕ್ ವ್ಹರ್ನ್ ಏಕ್ತಾಲೊ. ತಶೆಂ ಮೆಳ್‌ಲ್ಲ್ಯಾ ಪಯ್ಲ್ಯಾಂನಿ ತಾಚೆಂ ಜೀವನ್ ತೊ ಸರ್ತಾಲೊ.


ಏಕ್ ಪಾವ್ಲಿಂ ರಾನಾಂತ್ ಲಾಂಕುಡ್ ಸೊದುನ್ ತೊ ವೆತಾಲೊ. ತೆದಾಳಾ ತಾಕಾ ಬಾರಿಕ್ ಪಿಂಗುರ್ನ್ ರಡ್‌ಲ್ಲೆ ಪರಿಂ ಆಯ್ಕುನ್ ಆಯ್ಲಿಂ. ತ್ಯಾ ಆವಾಜಾ ಕುಶಿನ್ ಆಪ್ಲಿಂ ಮೆಟಾಂ ಸವ್ಯಾಸ್ ಕಾಡಿಲಾಗ್ಲೊ. ತೊ ಆವಾಜ್ ಕಸಲೊ ಜಾಯ್ತ್ ಮ್ಹಳ್ಳಿ ಆಲೋಚನ್ ಕರಿತ್ ತೆ ದಿಶೆನ್ ವಚುನ್ ಆವಾಜಾಚ್ಯಾ ಲಾಗಿಂ ಲಾಗಿಂ ಪಾವ್ತಾನಾ ತಾಕಾ ದಿಸ್ತಾ, ಏಕ್ ಕೀರ್ ಏಕೆ ಕಾಂಟೆಚ್ಯಾ ಬೊಲ್ಯಾಂತ್ ಶಿಕಾಲ್‌ಲ್ಲೊ. ತೊ ಭಾಯ್ರ್ ಯೆಂವ್ಚ್ಯಾಕ್ ವೊದ್ಲಾಡ್ತಾನಾ ಆನಿಕ್‌ಯಿ ಚಡ್ಡಿಕ್ ಕಾಂಟ್ಯಾ ವಾಲಿಕ್ ಭಿತರ್ ವಚುನ್ ಆಸಾ.

ಹೆಂ ಪಳೆಲ್ಲ್ಯಾ ಗುರುವಪ್ಪಾಕ್ ಕಿರಾಚಿ ಭಿರ್ಮತ್ ದಿಸ್ಲಿ. ತಾಚೆಂ ದಿಸ್ಪಡ್ತೆಂ ಲಾಂಕ್ಡಾಂ ಎಕ್ಡಾಂಯ್ ಕರ್ಚೆಂ ಕಾಮ್ ಸೊಡ್ನ್ ತ್ಯಾ ಕಾಂಟ್ಯಾಚ್ಯಾ ಬೊಲ್ಯಾಂತ್ ಸಾಂಪ್ಡಾಲ್ಲ್ಯಾ ಕಿರಾಕ್ ಸುಟ್ಕಾ ಲಾಬೊಂವ್ಚೆ ಖಾತಿರ್ ಕಾಂಟ್ಯಾಚೆಂ ಬೊಲೆಂ ಕಾತ್ರುನ್ ಕಾಂಟಿ

ಸೊಡೊವ್ನ್ ಸವ್ಯಾಸ್ ಸವ್ಯಾಸ್ ಕಿರಾಕ್ ಸೊಡೊವ್ನ್ ಕಾಡುಂಕ್ ಸಕ್ಲೊ. ಕಿರಾಕ್ ಸೊಡೊವ್ನ್ ಆಪ್ಣಾ ಹಾತಾಂತ್ ಘೆತಾನಾ ಕೀರ್ ಕರೀಣ್ ಅಸ್ತತ್ ಜಾಲಾ, ತೊ ತಾನೆನ್ ಆನಿ ಭುಕೆನ್ ಕಂಗಾಲ್ ಜಾಲಾ ಮ್ಹಳ್ಳೆಂ ತಾಕಾ ಕಳಿತ್ ಜಾಲೆಂ. ಕಾಂಟೆ ಲಾಗುನ್ ದುಕಿನ್ ಕಪ್ಪತಾ ತೆಂ ಪಳೆವ್ನ್ ತ್ಯಾ ಕಿರಾಕ್ ಘೆವ್ನ್ ಆಪ್ಣಾ ಘರಾ ತೊ ಧಾಂವ್ಲೊ.

ಘರಾ ಪಾವ್ತಚ್ ಕಿರಾಚೆ ತಾನೆಕ್ ಉದಕ್ ಆನಿ ಭುಕೆಕ್ ಖಾಣ್ ದಿವ್ನ್ ತಾಚೆರ್ ಆಸ್‌ಲ್ಲ್ಯಾ ಫಾಯಾಂಕ್ ದುಕಿಚೆಂ ತೆಲ್ ಸಾರೊವ್ನ್ ಕಿರಾಚಿ ಮೊಗಾನ್ ಸೆವಾ ಕರ್ತಾ. ತಾಕಾ ಮೊಶೆವ್ನ್, ತಾಚೆ ಲಾಗಿಂ ಉಲೊವ್ನ್ ತಾಚಿ ಚಾಕ್ರಿ ಆನಿ ಶುಶ್ರೂಶಾ ಕರ್ನ್ ದೀಸ್ ವೆತಾಂ ವೆತಾಂ ತೊ ಕೀರ್ ಬರೊ ಜಾಲೊ. ಇತ್ಲ್ಯಾ ದಿಸಾಂನಿ ಗುರುವಪ್ಪಾನ್ ಕಿರಾ ಖಾತಿರ್ ಏಕ್ ಬರೊ ಸೊಭಿತ್ ಘುಡ್ ತಯಾರ್ ಕೆಲ್ಲೊ. ಕೀರ್ ತ್ಯಾ ಘುಡಾಂತ್ ಸುಶೆಗಾತ್ ಆರಾಮಾಯೆನ್ ವಿಶೆವ್ ಘೆತಾಲೊ.

ಅಶೆಂ ಗುರುವಪ್ಪಾಚೆಂ ಆನಿ ಕಿರಾಚೆಂ ಜೀವನ್ ಭಾರೀ ಬರ್ಯಾನ್ ಮುಕಾಸುರ್ನ್ ವೆತಾಲೆಂ. ಗುರುವಪ್ಪಾಕ್ ಏಕ್ ಜೀವನ್ ಸಾಂಗಾತಿ ಮೆಳ್‌ಲ್ಲ್ಯಾಕ್ ತಾಕಾ ವತೊರ್ ಸಂತೊಸ್ ಜಾಲ್ಲೊ.



ಹಿ ಭುಗ್ಯಾಂಚಿ ಕಾಣಿ ಸಮನ್ವಯ ಪ್ರಕಾಶನಾಚ್ಯಾ "ಲಿಸಾಂವಾಚಿಂ ಫುಲಾಂ" ಪುಸ್ತಕಾಂತ್ಲಿ ಲೇಕಕಿ ಸಬೀನ ಲೋಬೊ, ಲಂಡನ್. ಹೊ ಬುಕ್ ಹ್ಯಾಚ್ ಘೆಪ್ಪೊ ಮಯ್ಜ್ಯಾಂತ್ ಫಾಯ್ ಜಾಲಾ. ಮೊಲ್ ರುಪಯ್ 80/-


ಸೆವಕ್ ಮೊತಿಯಾಂ



ರಿಯಾ ಸಾಂತುಮಯೋರ್
ದೊತೊನೆಂತ್ ಪಯ್ಲೆಂ
ಬಾಪುಯ್: ದೆ ರಿಚಾರ್ಡ್
ಸಾಂತುಮಯೋರ್,
ನೀರುಡೆ ಫಿರ್ಗಜ್



ಜಾಕ್ಸ್ನ್ ಡಿ'ಸೋಜ
ಶಿಕ್ವಾಂತ್ ಪಯ್ಲೆಂ.
ಆವಯ್ ಬಾಪುಯ್:
ಜುಲಿಯಾನ ಆನಿ ಜೊಕಿಮ್
ವಾಮಂಜೂರ್ ಫಿರ್ಗಜ್.



ಜಾಕ್ಲಿನ್ ವೇಗಸ್
ಜಾಣ್ವಾಯೆ ಪರೀಕ್ಯೆಂತ್ ಪಯ್ಲೆಂ.
ಆವಯ್ ಬಾಪುಯ್:
ಜ್ಯೂಲೆಟ್ ಆನಿ ಫಿಲಿಪ್,
ಬೆಳ್ತಂಗಡಿ ಫಿರ್ಗಜ್



ಫಾಯಲ್ ಡಿ'ಸೋಜ
ಪ್ರತಿಭಾವಂತ್ ವಿದ್ಯಾರ್ಥಿ.
ಆವಯ್ ಬಾಪುಯ್:
ಎಲ್ಲಿನ್ ಆನಿ ದೆ ಫೆಲಿಕ್ಸ್,
ಪುತ್ತೂರ್ ಫಿರ್ಗಜ್



ಜೋಯಲ್ ಪಿಂಟೊ
ಪ್ರತಿಭಾವಂತ್
ವಿದ್ಯಾರ್ಥಿ,
ನೀರುಡೆ ಫಿರ್ಗಜ್



ಚಿನಿಶಾ ಮೆಲ್ಬಾ ಮೆಂಡೊನ್ನ್
ಶಿಕ್ವಾಂತ್, ದೊತೊನೆಂತ್,
ಖೆಳಾಂತ್, ಫೆನ್ಸಿ ಡ್ರೆಸ್, ಗಾಯನ್
ಆವಯ್ ಬಾಪುಯ್: ಜೆಸಿಂತ ಆನಿ
ಜೊಸೆಫ್, ಪಾಂಗ್ವಾ ಫಿರ್ಗಜ್.

ಸೆವಕಾಚ್ಯಾ ಹರೆಕಾ ಅಂಕ್ಯಾರ್ 6 ಸನ್ಮಾನಿತ್ ಭುರ್ಗ್ಯಾಂಕ್, ಯುವಜಣಾಂಕ್ ಆವ್ಯಾಸ್ ಆಸ್ತಲೊ.
ಖಿಂಯ್ಚ್ಯಾಯ್ ಶೆತಾಂತ್ ಉತ್ತಿಮ್ ಥರಾನ್ ನಿರ್ವಹಣ್ ಕೆಲ್ಲ್ಯಾಂಕ್ ತಾಂಚಿಂ ನಾಂವಾಂ, ವಿಳಾಸ್,
ಫೊಟೊ, ಫೊನ್ ನಂಬರ್, ಶಿಫಾರಸ್ ಪತ್ರಾ ಸವೆಂ ಆಮ್ಕಾಂ ಪಾವಿತ್ ಕರಾ. -ಸಂ.

ಸೆವಕ್ ಸಾಳ್ಯಾಂ

ಆಜ್ ಮ್ಹಾಕಾ ವರ್ತ್ಯಾ ಸಂತೊಸಾಚೊ ದೀಸ್!

ಮ್ಹಾಕಾಯ್ ತಶೆಂಚ್! ಆಯ್ಚ್ಯಾ ದಿಸಾ ಭೊವ್ ಖುಶಿ ಜಾತಾ!

ಹೆ ರಜೆರ್ ಪಪ್ಪಾ ಮಾಮ್ಮಿ ಸವೆಂ ಪಿಕ್ಳಿಕಾಕ್ ವಚುಂಕ್ ಆಸಾಮೊ!



ಶೈನ್ ಆರ್. ಪಿಂಚೊ
ಜಲ್ಮ್: 10-03-2010

ಪ್ರೀಮಲ್ ಮಾಯಾಲ್ ವೇಗಸ್
ಜಲ್ಮ್: 10-11-2007

ನಿಶಲ್ ಕ್ವಾಡ್ರಸ್
ಜಲ್ಮ್: 28-04-2009

ಆವಯ್ ಬಾಪುಯ್: ರೇಶ್ಮಾ ಆನಿ ಸಿಲ್ವೆಸ್ಟರ್, ಬಂಟ್ವಾಳ್

ಆವಯ್ ಬಾಪುಯ್: ಜ್ಯೂಲಿಯೆಟ್ ಆನಿ ಫಿಲಿಪ್, ಬೆಳ್ತಂಗಡಿ

ಆವಯ್ ಬಾಪುಯ್: ಜೆಸಿಂತಾ ಆನಿ ನವೀನ್, ಕಾರ್ಕಳ್

(47ವ್ಯಾ ಪಾನಾ ಥಾವ್ನ್)

ಅವ್ಕಾಸ್ ಪಳೆವ್ನ್ ಕೀರ್ ಉಬುನ್ ಗೆಲ್ಲೊ. ಗುರುವಪ್ಪಾಕ್ ಆತಾಂ ಕಿರಾ ವಿಣೆಂ ಘರ್ ರಿತೆಂ ರಿತೆಂ ಭೊಗ್ಲೆಂ. ತಾಕಾ ಸಾಂಗಾತಿ ಆಸ್ಲೆಲ್ಲೊ ಕೀರ್ ಉಬುನ್ ಗೆಲಾ. ತಾಚ್ಯಾ ಸಂತೊಸಾಚಿ ದೆಸ್ಟಾಚ್ ಜಾಲ್ಲಿ. ಕಿರಾ ಸಾಂಗಾತಾ ಉಲ್ಲಾಸಾನ್ ಜಿಯೆಂವ್ನ್ ಆಸ್ಲಲ್ಯಾಕ್ ನಿರಾಶಾ ಆನಿ ಎಕ್ಸರೆಂ ಜಾಲೆಂ ದುಕಾಚೆಂ ಜೀವನ್. ರಾತ್ ಸಗ್ಳಿ ತಾಕಾ ನೀದ್ ಪಡ್ಲಿ ನಾ. ಸಕಾಳಿಂ ಪಾಟಿಂ ಯೆತಲೊಗಾಯ್ ಮ್ಹಣ್ ತೊ ಕಿರಾಕ್ ರಾಕುನ್ ರಾವ್ಲೊ. ಪೂಣ್ ಕೀರ್ ಪಾಟಿಂ ಆಯ್ಲೊ ನಾ. ಕಿರಾಕ್ ಸೊದುನ್ ಭಾಯ್ರ್ ಹಣೆಂ ತಣೆಂ ಭೊಂವ್ಲೊ. ಉಬ್ಜಾಚ್ಯಾ ಸುಕ್ಲಾಂಕ್ ಪಳೆವ್ನ್ ಆಪ್ಲೊ ಕೀರ್ ಉಬುನ್ ಯೆತಾಗಿ ಮ್ಹಣ್ ಆಶೆವ್ನ್ ಮಳ್ಳಾ ಕುಶಿನ್ ಪಳೆತ್ ರಾವ್ಲೊ. ಸಬಾರ್ ದೀಸ್ ತೊ ರಾಕುನ್ ರಾವ್ಲೊ ತರಯಿ ಕೀರ್ ಪಾಟಿಂ ಆಯ್ಲೊಚ್ ನಾ.

ಕಿರಾಕ್ ಸೊದುನ್ ಪಯ್ಸ್ ಪಯ್ಸ್ ಚಲತ್ ವೆತಾಲೊ ತೊ. ಕಿರಾಕ್ ಘೆವ್ನ್

ಭಿಕ್ ಮಾಗುನ್ ಭೊಂವ್ಲಲ್ಯಾಂಚ್ಯಾ ಪಾಟ್ಲಾನ್ ವೆತಾಲೊ. ಖಂಯ್ ಖಂಯ್ ಗೆಲ್ಯಾರಾಯಿ ತಾಚೊ ಕೀರ್ ತಾಕಾ ಪರತ್ ದಿಸ್ಲೊ ನಾ. ಕಾಂಟ್ರೆಚ್ಯಾ ಬೊಲ್ಯಾಕ್ ಶಿರ್ಕಲ್ಯಾಕ್ ಸೊಡೊವ್ನ್ ಹಾಡ್ಲಲ್ಯಾ ಥಂಯ್ ಸಬಾರ್ ಪಾವ್ಲಿಂ ತೊ ಗೆಲೊ ಆನಿ ಪಾಟಿಂ ಆಯ್ಲೊ. ಸದಾಂಚೆ ಪರಿಂ ಏಕ್ ದೀಸ್ ತ್ಯಾ ಕಾಂಟ್ರಾಚ್ಯಾ ಬೊಲ್ಯಾ ಕಡೆನ್ ಗೆಲೊ. ಕಾಂಯ್ ರುಳಕ್ ನಾ ಜಾಲಿ. ಕಿರಾಕ್ ಸೊದುನ್ ಆನಿ ಸೊದುನ್ ನಿರಾಶಿ ಜಾಲ್ಲೊ ತೊ ಪುರಾಸಣೆನ್ ಎಕಾ ರುಕಾ ಮುಳಾಂತ್ ಬಸುನ್ ವಿರಾಮ್ ಕರಿಲಾಗ್ಲೊ. ಖಿಂತ್ ಬೆಜರಾಯೆನ್ ಬಸುನ್ ಕಿತ್ಲೊ ವೇಳ್ ಪಾಶಾರ್ ಜಾಲಾಗಿ ಮ್ಹಳ್ಳೆಂ ತೆಂ ತೊಚ್ ನೆಣಾ.

ಆಪ್ಣಾಚ್ಯಾ ಚಿಂತ್ನಾಂನಿ ಬುಡುನ್ ಆಸ್ಲಲ್ಯಾ ತಾಚ್ಯಾ ಖಾಂದಾರ್ ಕಿತೆಂಗಿ ಸ್ಪರ್ಶ್ ಜಾಲ್ಲೊ ಅನುಭವ್ ಜಾತಾನಾ ಚಿಂತ್ನಾಂ ಥಾವ್ನ್ ತೊ ಜಾಗೊ ಜಾವ್ನ್ ಆಪ್ಣಾ ಖಾಂದಾಚೆರ್ ಹಾತಾನ್ ಪೊಶೆತಾನಾ ತಾಚೊ ಕೀರ್ ಥಂಯ್ಸರ್ ಬಸುನ್ ಆಸಾ. ಹೆಂ ಪಳೆವ್ನ್ ತೊ ಖಂಡಿತ್

ನಿಯಮಿತ್ ಸ್ಥಿತೆಕ್ ಆಯ್ಲೊ. ತಾಚ್ಯಾ ವೊಗಾಚ್ಯಾ ಕಿರಾಕ್ ವೆಂಗೆಂತ್ ಆರಾವ್ನ್ ವೊಗಾಚ್ಯಾ ಉಮ್ಯಾಂನಿ ಭರ್ತಾ. ಪೂಣ್ ಭುಕೆಕ್ ಆನಿ ತಾನೆನ್ ನಿಶ್ರಾಣಿ ಜಾಲ್ಲ್ಯಾ ತ್ಯಾ ಕಿರಾಕ್ ಘೆವ್ನ್ ಆಪ್ಣಾ ಬಿಡಾರಾಕ್ ಯೆತಚ್ ತಾಚಿ ಸುಶ್ರೂಶಾ ಕರ್ತಾ. ಕ್ರಮೇಣ್ ಕೀರ್ ಪರ್ತುನ್ ತಾಚೆ ಭಲಾಯ್ಕೆಕ್ ಪಾಟಿಂ ಪರ್ತಾತಾ. ಗುರುವಪ್ಪ ಆತಾಂ ಪರ್ತುನ್ ಕಿರಾಕ್ ತಾಚ್ಯಾ ಪಿಂಜ್ವಾಂತ್ ಘಾಲ್ನ್ ಬಂದಿಂತ್ ಕರಿನಾ. ತಾಕಾ ತಾಚೆ ಖುಶೆ ಪ್ರಕಾರ್ ಜಿಯೆಂವ್ಕ್ ಸೊಡ್ತಾ. ಕೀರ್ ತಾಕಾ ಜಾಯ್ ತಶೆಂ ಉಬುನ್ ಆಕಾಸಾಚೆರ್ ಪಾಸಾಯೊ ಮಾರ್ನ್ ಪಾಟಿಂ ಆಪ್ಣಾ ಘರಾ ಯೆಂವ್ಕ್ ಶಿಕ್ತಾ. ಆತಾಂ ಗುರುವಪ್ಪ ಆನಿ ಕೀರ್ ತಾಂಚೆ ಜೀವನ್ ಎಕಾವೆಕಾ ಹೊಂದ್ಲೊನ್ ಜಿಯೆಂವ್ಕ್ ಶಿಕ್ಲಾಂತ್ ಆನಿ ತಾಂಚ್ಯಾ ಸ್ವತಂತ್ರಾಚೆರ್ ಎಕಾವೆಕಾ ಮಾಯಾ ವೊಗಾಚೊ ಸಂಪೂರ್ಣ ಭರ್ವಸೊ ದವರುನ್ ತಾಂಚೆಂ ಜೀವನ್ ತೆ ಮಜೆನ್ ಜಿಯೆವ್ನ್ ಆಸಾತ್.